

முதல்வரின் 'திராவிட மாடல்' அரசு விவசாயிகள் உரிமையை ஒருபோதும் விட்டுக் கொடுக்காது! மேகதாது அணைக்கு உச்சநீதிமன்றம் அனுமதி என்பதில் எள்ளளவும் உண்மை இல்லை!

நீர்வளத் துறை அமைச்சர் துரைமுருகன் திட்டவட்டம்!

சென்னை, நவ. 14- மேகதாதுவில் அணை கட்டுவதற்காக மாண்புமிகு உச்சநீதிமன்றம் அனுமதி அளித்துள்ளதாக வெளிவரும் தகவல்களில் எள்ளளவும் உண்மை இல்லை என நீர்வளத் துறை அமைச்சர் துரைமுருகன் விடுத்துள்ள அறிக்கையில் திட்டவட்டமாக மறுத்துள்ளார்.

அமைச்சர் துரைமுருகன் அறிக்கை வருமாறு: காவிரி ஆற்றின் குறுக்கே 67 டி.எம்.சி. கொள்ளளவு கொண்ட ஓர் அணையை மேகதாதுவில் அமைப்பதற்கான சாத்தியக்கூறு அறிக்கையை கர்நாடக அரசு தன்னிச்சையாகத் தயாரித்து, மத்திய நீர்வளக் குழுமத்திற்கு 2018ஆம் ஆண்டில் சமர்ப்பித்ததை எதிர்த்து தமிழ்நாடு அரசு மாண்புமிகு உச்சநீதிமன்றத்தில் ஒரு மனுவைத் தாக்கல் செய்தது.

கர்நாடக அரசின் செயலை தடுத்து நிறுத்திய தமிழ்நாடு அரசு!

இத்திட்டத்தை மேற்கொள்வதற்காகத் தேவைப்படும் சுற்றுச்சூழல் தாக்க அறிக்கைக்கான ஆய்வு வரம்புகளுக்கு (TERMS OF REFERENCE) ஒப்புதல் பெறுவதற்காக, ஒன்றிய சுற்றுச்சூழல், வனம் மற்றும் கால

நிலை மாற்ற அமைச்சகத்தை கர்நாடக அரசு கடந்த 2020-ஆம் ஆண்டு அணுகியபோது, மற்றொரு மனுவை மாண்புமிகு உச்சநீதிமன்றத்தில் தாக்கல் செய்து தமிழ்நாடு அரசு அதைத் தடுத்து நிறுத்தியது. இதனைத் தொடர்ந்து, கர்நாடக அரசின் நிதிநிலை அறிக்கையில் மேகதாது திட்டத்திற்கு ஆயிரம் கோடி ரூபாய் நிதியை ஒதுக்கியபோது, தமிழ்நாடு அரசு தனது கடும் எதிர்ப்பை தெரிவித்ததோடு, அதற்கான எந்தவிதமான அனுமதியையும் அளிக்கக்கூடாது என்று ஒன்றிய அரசையும், காவிரி நீர் மேலாண்மை ஆணையத்தையும் வலியுறுத்தி, தமிழ்நாடு சட்டமன்றப் பேரவையில் 21-3-2022 அன்று ஒருமனதாக தீர்மானத்தையும் இந்த அரசு நிறைவேற்றியது.

மேலும், முதலமைச்சர் அவர்கள் இந்திய பிரதமர் அவர்களை 31-3-2022 மற்றும் 26-5-2022 அன்று நேரில் சந்தித்த போது மேகதாது திட்டத்திற்கு எவ்வித அனுமதியும் அளிக்கக்கூடாது என ஒன்றிய ஜல்சக்தி அமைச்சருக்கு உத்தரவு பிறப்பிக்குமாறும் வலியுறுத்தினார்.

இந்த காலக்கட்டத்தில், காவிரி நீர் மேலாண்மை ஆணையத்திற்கு,



கர்நாடக அரசின் கருத்துருவை பரிசீலிக்க அதிகாரம் உள்ளது என ஒன்றிய அரசு கருத்து தெரிவித்ததையடுத்து, இந்த விரிவான அறிக்கை பற்றிய பொருண்மைகள் இந்த ஆணையத்தின் விவாதப் பட்டியலில் சேர்க்கப்பட்டபோதும், இதனை பரிசீலிப்பதற்கான அதிகாரம் காவிரி நீர் மேலாண்மை ஆணையத்திற்கு இல்லை என்பதை வலியுறுத்தி மேலும் ஒரு மனு 7-6-2022 அன்று தமிழ்நாடு அரசால்

மாண்புமிகு உச்சநீதிமன்றத்தில் தாக்கல் செய்யப்பட்டது.

மேகதாது அணைத்திட்டம் விவாதிக்கப்படவில்லை!

இவ்வாறு தமிழ்நாடு அரசு எடுத்த பல்வேறு முயற்சிகளின் அடிப்படையில், அன்றிலிருந்து இன்றுவரை காவிரி நீர் மேலாண்மை ஆணையக் கூட்டத்தில், மேகதாது அணையின் விரிவான திட்ட அறிக்கை விவாதிக்கப்படவில்லை. மேலும், தமிழ்நாடு அரசு எடுத்த பல்வேறு தொடர் முயற்சிகளின் பயனாக, மேகதாது அணை பற்றிய கருத்துருவை காவிரி நீர் மேலாண்மை ஆணையம், மத்திய நீர்வளக் குழுமத்திற்கு 9-2-2024 அன்று திருப்பியனுப்பியது. இது தமிழ்நாடு அரசின் முயற்சிக்குக் கிடைத்த பெரும் வெற்றியாகும்.

இந்த சூழ்நிலையில், மேகதாது அணை குறித்துப் பேசிய கர்நாடக மாநில முதலமைச்சர் அவர்கள், இந்த பாசன ஆண்டு 2025-2026இல் தமிழ்நாட்டிற்கு வழங்கப்படவேண்டிய நீரின் அளவை விட கூடுதலாக நீர் வழங்கப்பட்டுள்ளதாகவும், மேகதாது அணையால் தமிழ்நாட்டுக்கு எந்தவித பாதிப்பும் ஏற்படாது என்றும் தெரிவித்துள்ள

கூற்று எவ்விதத்திலும் ஏற்படையதல்ல.

மேகதாது அணை கட்டப்படாவிட்டால் தமிழ்நாடு விவசாயிகளுக்கு பாதிப்பு!

அதிக மழைப்பொழிவு இருக்கக் கூடிய ஆண்டுகளில் வேறுவழியின்றி தமிழ்நாட்டுக்கு கர்நாடக அரசு நீரைத் திறந்து விடுகிறதேயன்றி, வறட்சி ஆண்டுகளில் நமக்கு விகிதாச்சாரப்படி ஒதுக்கீடு செய்யப்பட்ட அளவிற்கான நீர் வழங்கப்படுவது இல்லை என்பதையும், மேகதாது அணை கட்டப்படாவிட்டால் வறட்சி ஆண்டுகளில், நமக்கு ஒதுக்கீடு செய்யப்பட்ட நீர் கிடைக்காத சூழல் உருவாகும் என்பதையும் அனைவரும் அறிவார்கள். எனவே, மேகதாதுவில் அணை கட்டப்படுவது என்பது, தமிழ்நாடு விவசாயிகளை மிகவும் பாதிப்புக்குள்ளாக்குவதோடு, காவிரி நதிநீர் பிரச்சினை தொடர்பான நடுவர்மன்றம் மற்றும் மாண்புமிகு உச்சநீதிமன்றம் வழங்கிய தீர்ப்புகளுக்கு முரணாகவும் அமையும் என்பதே நிதர்சனமான உண்மையாகும்.

உட்பட விவசாயிகளின் உரிமைகளை விட்டுக் கொடுக்கமாட்டோம்!

இந்நிலையில், இந்த அணை

தொடர்பான வழக்குகளை விசாரித்த மாண்புமிகு உச்சநீதிமன்றம், நேற்று (13-11-2025) மேகதாது அணை கட்டுவதற்கு எதிரான தமிழ்நாடு அரசின் கருத்துக்கள் அனைத்தையும் காவிரி நீர் மேலாண்மை ஆணையம் மற்றும் மத்திய நீர்வளக் குழுமத்திடம் தெரிவிக்கலாம் என்றும், தமிழ்நாடு அரசின் கருத்துக்களைக் கேட்காமல் எந்தவொரு முடிவும் எடுக்கக்கூடாது என்றும் ஆணையிட்டுள்ளது. கடந்த நான்கு ஆண்டுகளில், வெற்றிகரமாக மேகதாது அணை கட்டுவதைத் தடுத்து நிறுத்தியதைப் போன்றே, இனியும் காவிரி நீர் மேலாண்மை ஆணையத்திடமும், மத்திய நீர்வளக் குழுமத்தின் முன்பும் தமிழ்நாடு அரசு தனது வலுவான வாங்களை முன்வைக்க உள்ளது.

இந்நிலையில், மேகதாதுவில் அணை கட்டுவதற்கு மாண்புமிகு உச்சநீதிமன்றம் ஒப்புதல் அளித்து விட்டதாக சில தவறான தகவல்கள் வெளிவருவது கண்டிக்கத்தகுந்ததையும், இத்தகவலில் உள்ளவையும் உண்மை இல்லை என்பதையும் தெளிவுபடுத்த விரும்புகிறேன். முதலமைச்சர் அவர்களின் தலைமையில் செயல்படும் திராவிட மாடல் அரசைப் பொறுத்தவரை, காவிரி டெல்டா பாசன விவசாயிகளின் உரிமைகளை ஒருபோதும் விட்டுக் கொடுக்காது, காவிரி நடுவர்மன்றம் மற்றும் அதனைத் தொடர்ந்து மாண்புமிகு உச்சநீதிமன்றத்தீர்ப்புகளுக்கு எதிராக காவிரியின் குறுக்கே புதிய அணை கட்டுவதற்கான கர்நாடக அரசின் எந்தவொரு முயற்சியையும், தமிழ்நாடு அரசு முனையிலேயே கிள்ளி எறியும். இவ்வாறு நீர்வளத்துறை அமைச்சர் துரைமுருகன் தெரிவித்துள்ளார்.

மகளிர்க்காக நடமாடும் மருத்துவ ஊர்திகள்! முதல்வர் மு.க.ஸ்டாலின் தொடங்கி வைத்தார்!... முதல் பக்கத் தொடர்ச்சி

பணி நியமன ஆணைகள் வழங்குதல்!

அதன் தொடர்ச்சியாக, தமிழ்நாடு அரசுப் பணியாளர் தேர்வாணையத்தின் மூலமாக மருத்துவம் மற்றும் ஊரக நலப் பணிகள் இயக்ககத்திற்காக 196 உதவியாளர்கள் பணியிடத்திற்கும், குடும்ப நல இயக்ககத்தின் கீழ் 18 வட்டார சுகாதார புள்ளியியலாளர் பணியிடத்திற்கும் தேர்வு செய்யப்பட்டவர்களுக்கும், மருத்துவப் பணியாளர் தேர்வு வாரியம் மூலமாக தமிழ்நாடு மாநில கழக்குவரத்த இயக்ககத்தின் கீழ் 19 திறன்மிகு உதவியாளர் (பொருத்துநர்- I) பணியிடத்திற்கும் தேர்வு செய்யப்பட்டவர்களுக்கும், என மொத்தம் 233 நபர்களுக்கு முதலமைச்சர் அவர்கள் பணி நியமன ஆணைகளை வழங்கினார்.

புற்றுநோய் தடுப்பு மற்றும் பராமரிப்பு திட்டத்தின் கீழ், நடமாடும் மருத்துவ ஊர்தியை பார்வையிடுதல்!

புற்றுநோய் தடுப்பு மற்றும் பராமரிப்பு திட்டத்தின் கீழ், நடமாடும் மருத்துவ ஊர்தியை பார்வையிடுதல்!

மரிப்பு திட்டத்தின் கீழ், மகளிர் நல்வாழ்விற்காக 40 கோடி ரூபாய் செலவில் 38 நடமாடும் மருத்துவ ஊர்திகள் அனுமதிக்கப்பட்டுள்ளன. பெண்களுக்கு ஏற்படும் மூன்று முக்கிய புற்றுநோய் மற்றும் இதர நோய்களுக்கான பரிசோதனை மேற்கொள்ளும் வகையில் 1:10 கோடி ரூபாய் செலவில் வடிவமைக்கப்பட்டுள்ள நடமாடும் மருத்துவ ஊர்தியை முதலமைச்சர் அவர்கள் பார்வையிட்டார்.

இத்திட்டத்தின் கீழ், நடமாடும் மருத்துவ ஊர்தியின் மூலம், பெண்கள் வசிக்கும் வசதிபிடித்திருக்கிற அருகிலேயே மூன்று முக்கிய புற்றுநோய்களான கருப்பைவாய், மார்பக மற்றும் வாய் புற்றுநோய்களுக்கான பரிசோதனை மற்றும் பிற முக்கிய நோய்களான நீரிழிவு நோய், உயர் இரத்த அழுத்தம், இரத்த சோகை, இருதய நோய்கள் போன்றவற்றிற்கான பரிசோதனை வழங்க திட்டமிடப்பட்டுள்ளது.

இந்த வாகனத்தில் டிஜிட்டல் மேம்மோகிராபி, ECG கருவி, செமி ஆட்டோ அனலைசர் (Semiauto analyser) உட்பட பல வசதிகள் ஏற்பாடு செய்யப்பட்டுள்ளன.

1.10 கோடி ரூபாய் செலவில் வடிவமைக்கப்பட்டுள்ள இந்த மாதிரி வாகனமானது காஞ்சிபுரம் மாவட்டத்தில் முன்னோடி திட்டமாக அறிமுகப்படுத்தப்பட உள்ளது. அதை தொடர்ந்து, மேலும் 37 வாகனங்கள் 40 கோடி ரூபாய் செலவில் தமிழ்நாட்டின் அனைத்து மாவட்டங்களுக்கும் வழங்கப்படும்.

இந்த நிகழ்ச்சியில், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், தலைமைச் செயலாளர் நா. முருகானந்தம், மருத்துவம் மற்றும் மக்கள் நல்வாழ்வுத் துறை முதன்மைச் செயலாளர் முனைவர் ப. செந்தில்குமார், இந்திய மருத்துவம் மற்றும் ஓமியோபதி ஆணையர் திருமதி மு.விஜயலட்சுமி, மருத்துவப் பணியாளர்கள் தேர்வு வாரியத் தலைவர் திருமதி உமா மகேஸ்வரி, தேசிய நலவாழ்வு குழும இயக்குநர் மரு. எ.அருண் தம்புராஜ், மருத்துவம் மற்றும் ஊரக நலப் பணிகள் இயக்குநர் மரு. த.க. சித்ரா, குடும்ப நல இயக்குநர் மரு. வெ.சத்தியா, தமிழ்நாடு சுகாதார போக்குவரத்துத் துறை இயக்குநர் எஸ்.நடராஜன் மற்றும் அரசு உயர் அலுவலர்கள் கலந்து கொண்டனர்.

திருக்கோயில்களின் திருவிழாக்கள் - முக்கிய நிகழ்வுகளின் போது மேற்கொள்ளப்பட வேண்டிய பாதுகாப்பு ஏற்பாடுகள் குறித்த ஆலோசனைக் கூட்டம்!

அமைச்சர் பி.கே.சேகர்பாபு தலைமையில் நடைபெற்றது!

சென்னை, நவ.14- தமிழ்நாடு முதலமைச்சர் மு.க.ஸ்டாலின் அவர்களின் வழிகாட்டுதலின்படி, இந்து சமய அறநிலையத்துறை அமைச்சர் பி.கே.சேகர்பாபு அவர்கள் தலைமையில் நேற்று (13.11.2025) சென்னை, தலைமைச் செயலகத்தில் இந்து சமய அறநிலையத்துறை நிர்வாகக் கட்டுப்பாட்டிணை திருக்கோயில்களுக்கு அதிக எண்ணிக்கையில் பக்தர்கள் வருகை தரும் திருவிழாக்கள் மற்றும் முக்கிய நிகழ்வுகளின் போது மேற்கொள்ளப்பட வேண்டிய முன்னெச்சரிக்கை நடவடிக்கைகள் மற்றும் பாதுகாப்பு ஏற்பாடுகள் குறித்த ஆலோசனைக் கூட்டம் நடைபெற்றது.

இக்கூட்டத்தில், திருச்செந்தூர், சுப்பிரமணிய சுவாமி திருக்கோயில், திருவண்ணாமலை, அருணாசலேசுவரர் திருக்கோயில், திருத்தணி, சுப்பிரமணிய சுவாமி திருக்கோயில், பழனி, தண்டாயுதபாணி சுவாமி திருக்கோயில், பெரியபாளையம், பவானியம்மன் திருக்கோயில், சிறுவாபுரி, பாலசுப்பிரமணிய சுவாமி திருக்கோயில், மேல்மலையனூர், அங்காளம்மன் திருக்கோயில், சமயபுரம், மாரியம்மன் திருக்கோயில், ஸ்ரீரங்கம், அரங்கநாதசுவாமி திருக்கோயில், இராமேசுவரம், இராமநாத சுவாமி திருக்கோயில், மதுரை, மீனாட்சி சுந்தரேஸ்வரர் திருக்கோயில், அழகர்கோவில், கள்ளமுகர் திருக்கோயில், இருக்கன்குடி, மாரியம்மன் திருக்கோயில் ஆகிய 13 திருக்கோயில்களில் திருவிழாக்கள் மற்றும் முக்கிய நாட்களின் போது மேற்கொள்ளப்படும் ஏற்பாடுகள் குறித்து சம்மந்தப்பட்ட மண்டல இணை ஆணையர்கள் மற்றும் திருக்கோயில்களின் செயல் அலுவலர்கள் விரிவாக எடுத்துரைத்தனர்.

அதனைத் தொடர்ந்து, காவல்துறை தலைமை இயக்குநர் மற்றும் காவல்துறை உயர் அலுவலர்கள் திருக்கோயில்களின் உட்புறத்திலும், சுற்றுப்புறத்திலும் பக்தர்கள் எவ்வித நெரிசலும் இல்லாமல் தரிசனம் செய்திட மேற்கொள்ளப்பட ஏற்பாடுகள் குறித்து விவாதித்து, அறிவுரைகளை வழங்கினர்.

திருக்கோயில், மேல்மலையனூர், அங்காளம்மன் திருக்கோயில், சமயபுரம், மாரியம்மன் திருக்கோயில், ஸ்ரீரங்கம், அரங்கநாதசுவாமி திருக்கோயில், இராமேசுவரம், இராமநாத சுவாமி திருக்கோயில், மதுரை, மீனாட்சி சுந்தரேஸ்வரர் திருக்கோயில், அழகர்கோவில், கள்ளமுகர் திருக்கோயில், இருக்கன்குடி, மாரியம்மன் திருக்கோயில் ஆகிய 13 திருக்கோயில்களில் திருவிழாக்கள் மற்றும் முக்கிய நாட்களின் போது மேற்கொள்ளப்படும் ஏற்பாடுகள் குறித்து சம்மந்தப்பட்ட மண்டல இணை ஆணையர்கள் மற்றும் திருக்கோயில்களின் செயல் அலுவலர்கள் விரிவாக எடுத்துரைத்தனர்.

அதனைத் தொடர்ந்து, காவல்துறை தலைமை இயக்குநர் மற்றும் காவல்துறை உயர் அலுவலர்கள் திருக்கோயில்களின் உட்புறத்திலும், சுற்றுப்புறத்திலும் பக்தர்கள் எவ்வித நெரிசலும் இல்லாமல் தரிசனம் செய்திட மேற்கொள்ளப்பட ஏற்பாடுகள் குறித்து விவாதித்து, அறிவுரைகளை வழங்கினர்.

நிறைவாக, இந்து சமய அறநிலையத்துறை அமைச்சர் அவர்கள் பேசுமுகத்தில், தமிழ்நாடு முதலமைச்சர் அவர்கள், திருக்கோயில்களுக்கு வருகை தரும் பக்தர்கள் இலகுவாகவும், விரைவாகவும் தரிசனம் செய்திடும் வகையிலும் கூட்ட மேலாண்மைக்கான அனைத்து ஏற்பாடுகளைச் செய்து தந்திட வேண்டுமென உத்தரவிட்டுள்ளார். இதனை செயல்படுத்திடும் வகையில் ஏற்கனவே நாம் கடைப்பிடித்து வரும் நடைமுறைகளோடு, துறையின் செயலாளர், காவல்துறை தலைமை இயக்குநர் மற்றும் காவல்துறை உயர் அலுவலர்கள் தெரிவித்த கருத்துகளை இணைத்து செயல்திட்டத்தினை வகுத்திட வேண்டும். இது தொடர்பாக மண்டல இணை ஆணையர்கள் மற்றும் திருக்கோயில்களின் செயல் அலுவலர்கள் அந்தந்த மாவட்ட காவல்துறை அலுவலர்களுடன் ஒருங்கிணைந்து செயல்பட்டு திருக்கோயில்களுக்கு வருகை தரும் பக்தர்கள் அனைத்து வகையிலும்

மனநிறைவடையும் வகையில் பணியாற்றிட வேண்டுமென அறிவுரைகளை வழங்கினார்.

இக்கூட்டத்தில் சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் மருத்துவர் க.மணிவாசன், காவல்துறை தலைமை இயக்குநர் (பொறுப்பு) ஜி. வெங்கடராமன், இந்து சமய அறநிலையத்துறை ஆணையர் பி.என். ஸ்ரீதர், கூடுதல் ஆணையர் முனைவர் துரை. இரவிச்சந்திரன், கூடுதல் காவல்துறை தலைமை இயக்குநர் தேவிசன் தேவாசீர்வாதம், வடக்கு மண்டல காவல்துறை தலைவர் அனீரா கார், காவல்துறை தலைவர் (பொது) பிரபுசெனார் அபிநவ், இந்து சமய அறநிலையத்துறை தலைமைப் பொறியாளர் பொ. பெரியசாமி, கூடுதல் ஆணையர்கள், மண்டல இணை ஆணையர்கள், முதுநிலை திருக்கோயில்களின் செயல் அலுவலர்கள் மற்றும் செயற்பொறியாளர்கள் கலந்து கொண்டனர்.

கருநாடக மாநிலக் கழக

பொறுப்பாளர் - பொறுப்புக்கு உறுப்பினர்கள் நியமனம்!

தலைமைக் கழக அறிவிப்பு!

கருநாடக மாநிலக் கழகப் பணிகள் செவ்வனே நடைபெற கருநாடக மாநிலக் கழகப் பொறுப்பாளர் மற்றும் பொறுப்புக்கு உறுப்பினர்கள் பின்வருமாறு நியமிக்கப்படுகிறார்கள்.

பொறுப்பாளர் : எம். பெரியசாமி, எண்.17, சிண்டிகேட் வங்கி குடியிருப்பு, 3வது கிராஸ், 7வது மெயின் ரோடு, பனாசங்கரி 3வது ஸ்டேஜ், பெங்களூரு - 560 085.

பொறுப்புக்கு உறுப்பினர்கள் :

- ந. இராமசாமி, 3வது கிராஸ், வெது பிளாக், ராஜாஜி நகர்.
- கே. தட்சிணாமூர்த்தி, கெம்பன்னா ரோடு, மாஞ்சேரேவா நகர்.
- ஏ.டி.ஆனந்தராஜ், பெங்களூரு.
- ஆர். அன்பழகன், 3வது கிராஸ், நாகப்பா பிளாக், ஸ்ரீராமபுரம்.
- மு.கருணாத்ரித, தன்சந்திரா, தங்கவாயல், கருநாடகா.
- திருமதி சற்குணம், பெங்களூரு.
- திருமதி முருகமணி, எலக்ட்ரானிக்ஸ் சிட்டி பேஸ்-1.
- போர்முரசு கதிரவன்

"அண்ணா அறிவாலயம்" சென்னை - 18
நாள் - 13.11.2025

துரைமுருகன் பொதுச் செயலாளர், தி.மு.க.

தலைமைக் கழக அறிவிப்பு!

நாகை மாவட்டம், வேதாரண்யம் மேற்கு ஒன்றியம், மாவட்டப் பிரதிநிதியும் - கொண்டாங்காடு கிளைச் செயலாளருமான இ. கே.ராம் (எ) வை.ராமநாதன் அவர்கள், அவர் வகித்து வந்த பொறுப்புகளிலிருந்து விடுவிக்கப்படுகிறார்.

"அண்ணா அறிவாலயம்" சென்னை - 18
நாள் - 13.11.2025

துரைமுருகன் பொதுச் செயலாளர், தி.மு.க.

தி.மு.க. சட்ட திட்டம் விதி 31, பிரிவு 21-ன்படி

தி.மு.க. கல்வியாளர் அணி துணைத் தலைவர் நியமனம்!

தலைமைக் கழக அறிவிப்பு!

கழக சட்டதிட்ட விதி:31, பிரிவு: 21-ன்படி, தி.மு.க. கல்வியாளர் அணி துணைத் தலைவராக டாக்டர். வா. மைத்ரேயன், (29, முதல் அவென்யூ, பெசன்ட் நகர், சென்னை - 600090) அவர்கள் தலைமைக் கழகத்தால் நியமிக்கப்படுகிறார்.

"அண்ணா அறிவாலயம்" சென்னை - 18
நாள் - 13.11.2025

துரைமுருகன் பொதுச் செயலாளர், தி.மு.க.



ஒருங்கிணைந்த தருமபுரி மாவட்ட திமுக சார்பில் அருளிர் நடைபெற்ற வாக்குச்சாவு முகவர்களுக்கான சிறப்பு தீவிர வாக்காளர் திருத்த (S.I.R) குறித்த பயிற்சி கூட்டத்தில் அமைச்சர் வடக்கு மண்டல பொறுப்பாளர் எ.வ.வேலு அமைச்சர் எம்.ஆர்.கே.பன்னீர்செல்வம் ஆகியோர் பங்கேற்று சிறப்புபெற்றாறினர். உடன் மாவட்டச் செயலாளர் முனைவர். பி.பழனிப்பன், நகர செயலாளர் முல்லை ரவி, தொகுதி பார்வையாளர்கள், டி.செங்குட்டுவன், டி.எம்.அரியப்பன், பாரி, எவ்வுடன் நேரே குமார், கே.குமாரேசன், தடங்கம், பெ.சுப்ரமணி, பி.என்.பி.இன்பசேகரன், பி.தர்மச்செல்வன், நகர செயலாளர்கள் நாட்டான். மாது.எம்.பி.கெளதம்,மற்றும் மாநில, மாவட்ட, ஒன்றிய, கழகத்தினர், பணிக்குழு ஒருங்கிணைப்பாளர்கள், வாக்குச்சாவு முகவர்கள் என 2000 க்கும் மேற்பட்டோர் கலந்து கொண்டனர்.